

अतिवृष्टी/गारपीटीमुळे झालेल्या पिकाच्या
नुकसानीमुळे त्या पिकावरील सिंचनाची
पाणीपट्टी माफ करणेबाबत.

महाराष्ट्र शासन
जलसंपदा विभाग,
शासन परिपत्रक क्र.सिंपामा १००६/(१०४१/०६) सिंव्य(धो)
मंत्रालय मुंबई ४०० ०३२
दिनांक- १६/४/२००७

परिपत्रक-

सन २००५ व २००६ च्या पावसाळ्यात अतिवृष्टीमुळे प्रकल्पाच्या लाभक्षेत्रात पिकांचे नुकसान झाले आहे. पिकांचे झालेल्या नुकसानीसंदर्भात त्या पिकांवरील पाणीपट्टी माफ करण्याचे प्रस्ताव शासनाकडे प्राप्त झाले आहेत. त्यानुषंगाने क्षेत्रीय अधिका-यांना सूचित करण्यात येते की, महाराष्ट्र पाटबंधारे अधिनियम १९७६ कलम ७५(१) (ड) (एक) व ७५ (२) नुसार लाभधारकाचे नुकसान नियंत्रणाबाहेरील कारणांमुळे झाले असल्यास त्या पिकांची पाणीपट्टी माफ करण्याचे अधिकार समुचित प्राधिकरणास आहेत..

अतिवृष्टी किंवा गारपीट या नैसर्गिक घटना, व्यवस्थापनाच्या/प्राधिकरणाच्या नियंत्रणाबाहेरील बाबी आहेत. त्यानुषंगाने पाणीपट्टी माफीच्या संदर्भात सिंचनाशी संबंधीत कालवा अधिका-यांनी खालीलप्रमाणे कार्यवाही करावी.

- १) पाणीपट्टीची माफी ज्या सिंचित पिकाचे नुकसान झाले आहे त्याच पिकासाठी मर्यादित राहिल.
त्यानुसार पाणीपट्टी माफ करावी.
- २) सिंचित पिक नुकसान धारकाने झालेल्या पिक नुकसानीबाबत महसूल अधिका-याकडून प्राप्त झालेला पीक नुकसानीबाबत पंचनामाची प्रत सादर करणे आवश्यक राहिल
- ३) ज्या पिकांचे नुकसान ७५ टक्के किंवा त्याहून जास्त झाले असल्यास त्या पिकाची पाणीपट्टी संपूर्ण माफ करण्यात यावी व ज्या पिकाचे नुकसान ५० ते ७५ टक्के या मर्यादेत झाले असल्यास पाणीपट्टी ५० टक्के माफ करण्यात यावी
- ४) अतिवृष्टीमुळे किंवा गारपीटीमुळे पिकाच्या झालेल्या नुकसानीबाबत जिल्हाधिकारी कार्यालयाकडून प्राप्त झालेला पंचनामा पीकाच्या नुकसानीबाबत आधारभूत धरण्यात यावा.
- ५) महाराष्ट्र पाटबंधारे अधिनियम १९७६ मधील तरतूदीतील अधिकार प्रदान करण्याबाबतचा शासन निर्णय क्रमांक १०.०४/(३०९/२००४)/सिंव्य (धोरण), दिनांक ३१/८/२००४ च्या अनुसूचीतील अनु क्रमांक ३ नुसार कालवा अधिकारी म्हणून पाणीपट्टी माफ करण्यास कार्यकारी अभियंता हे सक्षम आहेत.

ही पाणीपट्टी माफी सन २००५-०६ व २००६-०७ मध्ये झालेल्या नुकसानीच्या संदर्भात व यापुढे भविष्यात होणा-या अतिवृष्टी किंवा गारपीट यामुळे होणा-या नुकसानीच्या संदर्भात लागू राहील.

महाराष्ट्राचे राज्यपाल यांच्या आदेशानुसार व नावाने,



(वि. दि. होशिंग)

शासनाचे अवर सचिव

प्रत

राज्यपालांचे सचिव,

मुख्यमंत्र्यांचे सचिव,

मा.मंत्री, जलसंपदा (कृत्रोविम वगळून) यांचे खाजगी सचिव.

मा.मंत्री, जलसंपदा (कृत्रोपाविम) यांचे खाजगी सचिव.

मा.राज्यमंत्री, जलसंपदा यांचे खाजगी सचिव.

वित्त विभाग / नियोजन विभाग, मंत्रालय मुंबई- ४०० ०३२

महसूल व वन विभाग / नगर विकास विभाग, मंत्रालय मुंबई- ४०० ०३२

ग्राम विकास व जलसंधारण विभाग, मंत्रालय मुंबई- ४०० ०३२

उद्योग, उर्जा व कामगार विभाग, मंत्रालय मुंबई- ४०० ०३२

कृषि व पशू संवर्धन, दुग्ध विकास व्यवसाय व मत्स्यव्यवसाय (कृषि) विभाग, मंत्रालय

सहकार पणन व वस्त्रोद्योग विभाग (सहकार), मंत्रालय मुंबई- ४०० ०३२

सार्वजनिक बांधकाम विभाग, मंत्रालय मुंबई- ४०० ०३२

महालेखापाल (लेखा व अनुज्ञेयता), महाराष्ट्र राज्य-१, मुंबई.

महालेखापाल (लेखा व अनुज्ञेयता), महाराष्ट्र राज्य-२, नागपूर.

महालेखापाल (लेखा परिक्षा), महाराष्ट्र राज्य-१, मुंबई.

महालेखापाल (लेखा परिक्षा), महाराष्ट्र राज्य-२, नागपूर.

विभागीय आयुक्त, मुंबई, नाशिक, पुणे, औरंगाबाद, नागपूर व अमरावती.

सर्व कार्यकारी संचालक, पाटबंधारे विकास महामंडळे,

सर्व मुख्य अभियंता, जलसंपदा विभाग,

सर्व जिल्हाधिकारी / कृषि संचालक, महाराष्ट्र राज्य, पुणे

सर्व जिल्हा परिषदाचे मुख्य कार्यकारी अधिकारी,

जलसंपदा विभागातील सर्व अधीक्षक अभियंते, / सर्व अधीक्षक अभियंता व प्रशासक, लाक्षेविप्रा,

वरील अधीक्षक अभियंता व प्रशासक, लाक्षेविप्रा यांचे अधिपत्याखालील सर्व कार्यकारी अभियंते यांना पाठवावे,

महासंचालक, माहिती व प्रसिध्दी संचालनालय, मुंबई.

जलसंपदा विभागातील सर्व अधिकारी/कार्यासने, जलसंपदा विभाग, मंत्रालय मुंबई.

संगणक कक्ष, जलसंपदा विभाग, - सदर शासन निर्णय वेबसाईटवर प्रसिध्द करणेसाठी.

सिंव्य (धो) कार्यासन जलसंपदा विभाग, संग्रहार्थ.